

သန်းစိုး
(ဘောဂဗေဒ)

ထောက်ပံ့ခံနိုင်ငံ၊
မိုးကျရွှေကိုယ်
နှင့်
အိုးနင်းခွက်နင်း
ဘောဂဗေဒ



စာရေးသူအမှာ

သေခြင်းနှင့်တွေးခေါ်ခြင်းတစ်ခုခုကို ရွေးချယ်မယ်ဆိုရင် လူတွေဟာ သေခြင်းကို ရွေးလေ့ရှိတယ်။ တွေးခေါ်မှုမရှိတဲ့ ရှင်သန်ခြင်းဟာ ပြည့်ဝတဲ့ ဘဝရဲ့ အဓိပ္ပာယ် မဟုတ်ဘူး ဆိုတဲ့ ဖလော်ဆော်ဖီ ရှိပါတယ်။

ဘောဂဗေဒဟာ ခက်ခဲတယ်လို့ အများက ထင်ကြပေမယ့် အမှန်တကယ်တော့ တွေးခေါ်မှုအခြေခံထားတဲ့ Social Science ဖြစ်တာကြောင့် အကြောင်းပြချက်ကောင်း မဟုတ်ပါဘူး။

စီးပွားရေးစနစ်၊ နိုင်ငံရေးစနစ်ဟာ လူ့အဖွဲ့အစည်းကို တစ်နည်းတစ်ဖုံ ဘောင်ခတ်မိလျက်သား ဖြစ်တတ်ကြပါတယ်။ ပြီးခဲ့တဲ့ ကာလတစ်လျှောက်လုံး ပုံစံခွက်ထဲကနေ ရုန်းမထွက်ခဲ့ကြလို့ နိုင်ငံရေး၊ စီးပွားရေး၊ ပညာရေး၊ လူမှုရေးအယူအဆသစ်တွေကို လက်ခံဖို့ ခက်ခဲခဲ့တာ ဖြစ်ပါတယ်။ ဖောက်ထွက်တွေးမှုကို ဦးစားမပေးတဲ့ လူ့အဖွဲ့အစည်းမှာ အတွေးအခေါ်သစ်တွေကို လက်ခံဖို့ ခက်ခဲပါတယ်။

ဒီစာအုပ်မှာ နိုင်ငံရေးဘောဂဗေဒအပါအဝင် အပိုင်း(၄)ပိုင်းနှင့် အခြားဆက်စပ်မှုတွေကို ဆင့်ပွားတွေးခေါ်တတ်ဖို့ လှစ်ဟထားပါတယ်။

သမိုင်းကို ပြန်လည်ဖော်ထုတ် လေ့လာတဲ့ အချိန်ကျရင် ဒီစာအုပ်က မှတ်တမ်းမှတ်ရာ အချို့ဟာ နောင်လာနောက်သားတွေအတွက် သုတေသန၊ သမိုင်းဖလော်ဆော်ဖီ၊ နိုင်ငံရေးဘောဂဗေဒ စသဖြင့် ဘာသာရပ်

ဆိုင်ရာများ အတွက် အနည်းငယ် အထောက်အကူ ပြုနိုင်ခဲ့လျှင် ကျေနပ်
ပါပြီ။

သန်းစိုး (ဘောဂဗေဒ)

အခန်း(၁)

နိုင်ငံရေးဘောဂဗေဒ (သို့) အိုးနင်းခွက်နင်း ဘောဂဗေဒ

ငွေ၊ ကုန်ဈေးနှုန်းနှင့် ဖောင်းပွမှု

ငွေကြေးပေါ်လစီအရ တိုင်းပြည်အတွင်းလှည့်လည်နေသော ငွေစက္ကူအရေအတွက် များ ပြားလာခြင်း၊ ကုန်သွယ်မှုဆိုင်ရာ တစ်ဖက်သတ် လိုငွေပြခြင်း၊ ဘဏ်တိုးနှုန်း အဆင့်များ ၊ ချေးငွေဆိုင်ရာ နည်းလမ်းများ ၊ အာမခံလုပ်ငန်းဆိုင်ရာ နည်းအမျိုးမျိုးများ ၊ စတော့နှင့် ငွေကြေးဆိုင်ရာ လုပ်ငန်းများ ၊ အကြွေးဝယ်ခွင့်ဆိုင်ရာ နည်းလမ်းများ စသည့် ငွေကြေးဖြစ်စဉ်အားလုံးသည် ငွေကြေးပေါ်လစီ (Monetary Policy) ၏ လုပ်ငန်းစဉ်များ ဖြစ်ပါသည်။ ။

နိုင်ငံတကာ စီးပွားရေး သုံးသပ်သည့် အဖွဲ့အစည်းများမှ ထုတ်ပြန်ထားချက်အရ အစိုးရသစ် မတက်မီကာလအတွင်း ၂၀၁၀ ပြည့်နှစ်တွင် ငွေဖောင်းပွမှုနှုန်းမှာ ၇ ဒသမ ၇ရာခိုင်နှုန်း ရှိခဲ့သည်။ ။ အစိုးရအသစ်တက် လာပြီးနောက် ၂၀၁၁ ခုနှစ်တွင် ၄ ဒသမ ၂ရာခိုင်နှုန်းခန့် လျော့ကျသွားခဲ့သည် ဟု သိရသည်။ ။ သို့သော်လည်း မြင့်တက်လာသော အစိုးရဘတ်ဂျက် လိုငွေဖြည့်ဆည်းမှုအတွက် သမ္မတဦးဆောင်သော ဘဏ္ဍာ

ရေးကော်မရှင် ဖွဲ့စည်းခြင်း၊ အစိုးရပရောဂျက်များ စနစ်တကျ စိစစ်ခဲ့သည့်အပြင် ဘဏ္ဍာရေးဆိုင်ရာ အလေအလွင့်များ ချေးငွေပိုင်းဆိုင်ရာ ပေါပေါများများ ရယူခြင်း မရှိသေးသည့် ၂၀၁၂ခုနှစ်တွင် ၁ ဒသမ ၅ရာခိုင်နှုန်း ပတ်ဝန်းကျင်အထိ မြန်မာကျပ်ငွေ ခိုင်မာခဲ့ပါသေးသည်။ ၂၀၁၃ခုနှစ်အတွင်း ငွေကြေးဖောင်းပွမှုသည် တဖြည်းဖြည်းတက်လာရာ ၆ ဒသမ ၅ရာခိုင်နှုန်း အထိ ရှိလာသည် ဟု အေဒီဘီ အစီရင်ခံစာအရ သိရသည်။ ။

သို့သော်လည်း ဆက်တိုက်ပြုလာသော ဘတ်ဂျက်လိုငွေကို ဖြည့်ဆည်းရန် ငွေကြေးကဏ္ဍ လုပ်ဆောင်ချက်များ အနေဖြင့် နိုင်ငံတကာ ချေးငွေများ ရယူမှုအပြင် ပြည်တွင်းလှည့်လည် သုံးစွဲနေသော ငွေစက္ကူထုတ်ခြင်း၊ အစိုးရချေးငွေ စာချုပ်စာတမ်းများ ဘွန်းနှင့် နှစ်ရှည် အာမခံစာချုပ်များ ထုတ်ရောင်းခြင်းဖြင့် တစ်နည်းတစ်ဖုံ ဖြေရှင်းခဲ့သည်။ ။ ကုန်ထုတ်လုပ်မှု စက်တာများမှ လည်းကောင်း၊ အတိုးနှုန်းမူဝါဒများ ဖြင့် ထိန်းချုပ်ခြင်းမှ လည်းကောင်း၊ ငွေကြေးအရေအတွက်ဆိုင်ရာ သီအိုရီမှ လည်းကောင်း ထိန်းကျောင်းရန် ဖြစ်သော်လည်း ခိုင်မာသော ငွေကြေးမူဝါဒများ ချမှတ်ထားမှု အားနည်းချက်များကြောင့် ဖောင်းပွမှုမှာ တဖြည်းဖြည်း မြင့်လာသည် ကို ယခုနှစ်အတွင်း ထင်ရှားစွာ သိလာရပြီဖြစ်သည်။ ။

ငွေစက္ကူ

မြန်မာနိုင်ငံတွင် ငွေကြေးရိုက်ထုတ်မှုများ အဖြစ် ၂၀၁၀-၂၀၁၁ ဘဏ္ဍာနှစ်တွင် ၆၃၃၁ ဒသမ ၈၀ ဘီလျံ၊ ၂၀၁၁-၂၀၁၂ ဘဏ္ဍာနှစ်တွင် ၆၇၂

၂ ဒသမ ၆၂ ဘီလျံနှင့် ၂၀၁၂-၂၀၁၃ ဘဏ္ဍာနှစ်တွင် ၉၀၄၆ ဒသမ ၁၉ ဘီလျံ ရိုက်ထုတ်ခဲ့ပြီး ၂၀၁၃-၂၀၁၄ ဘဏ္ဍာနှစ်တွင် မူ ၂၀၁၂-၂၀၁၃ ဘဏ္ဍာနှစ်ထက် အနည်းငယ်လျှော့ရိုက်ခဲ့ကြောင်း မူဝါဒဆိုင်ရာ စီးပွားရေး ပညာရှင် ဒေါက်တာ အောင်ကိုကိုက ဆိုထားသည် ကို ပြည်တွင်းသတင်းစာတစ်စောင်မှ သိရသည် ။ ထိုအချက်ကြောင့် နိုင်ငံတော်အတွင်း လှည့်လည်သုံးစွဲနေသော ငွေစက္ကူပမာဏမှာ တစ်နှစ်ထက်တစ်နှစ် တိုးလာသည် ဟု ဆိုရမည်ဖြစ်သည် ။ နိုင်ငံတော်အတွင်း လှည့်လည်သုံးစွဲနေသော ငွေစက္ကူ တိုးလာခြင်းကြောင့် ပထမဆုံးဖြစ်တတ်သည့် စီးပွားရေးဘေးထွက်ဆိုးကျိုးမှာ ငွေတန်ဖိုး ကျဆင်းခြင်း၊ သို့မဟုတ် ငွေဖောင်းပွခြင်းဟု ဆိုရမည်ဖြစ်သည် ။ ယခုနှစ်လယ်ပိုင်းအတွင်း ဗဟိုဘဏ်မှ ၅၀၀၀ တန် ငွေစက္ကူသစ်များ အရည်အသွေးအကြောင်းပြချက်ဖြင့် ထွက်လာပါသည် ။

အစိုးရဘတ်ဂျက်လိုငွေပြမှု ကြီးမားလာခြင်းနှင့်အတူ ပြည်ပကြေးမြီ အမေရိကန်ဒေါ်လာ ၁၁ဘီလျံအထိ မြင့်တက်လာခြင်းကြောင့် ငွေကြေးဖောင်းပွမှု အချိုးမှာ ကမ္ဘာ့ဘဏ်၊ အေဒီဘီနှင့် နိုင်ငံတကာ ဘဏ္ဍာရေးအဖွဲ့အစည်းများမှ ခန့်မှန်းထားသည့် ၈ရာခိုင်နှုန်း ဝန်းကျင်သို့ ရောက်ရှိလာသည် ဟု ထောက်ပြလာကြပြီဖြစ်သည် ။ ပြည်ချေးငွေများအနေဖြင့် ပြည်တွင်း လှည့်လည်သုံးစွဲရန် ဈေးကွက်အတွင်း လှည့်လည်ပါက မြန်မာကျပ်ငွေ ခိုင်မာရမည်ဖြစ်ပြီး ဈေးကွက်မှာ မူ ထိုသို့ဖြစ်မလာခဲ့ပေ။ ငွေဖောင်းပွမှုနှုန်းကိုဖော်ပြသော ကိန်းဂဏန်းများမှာ လည်းကွဲလွဲမှုများ စွာ ထွက်ပေါ်ခဲ့ပါသည် ။ စီးပွားရေးတိုးတက်မှုတွင် ဖောင်းပွမှုမှာ ပူးတွဲဖြစ်စဉ် ဖြစ်သောကြောင့် ပြည်သူလူထုအတွင်း စီးပွားတိုးတက်လာခြင်း၊ ဝင်ငွေမြင့်တက်လာခြင်း စသည့်အခြေအနေများကြောင့် ကုန်စည်များ အပေါ် ဝယ်လိုအား တက်လာခြင်းဖြစ်ပါက

အဆိုပါဖောင်းပွမှုကို ခံနိုင်ရည်ရှိမည်ဖြစ်သည်။ ။

မြန်မာနိုင်ငံတော်ဗဟိုဘဏ် ဒုဥက္ကဋ္ဌတစ်ဦးဖြစ်သူ ဦးဆက်အောင်က မူ ငွေဖောင်းပွမှုမှာ ၆ရာခိုင်နှုန်း ဝန်းကျင်အတွင်းသာရှိသေးကြောင်း ဒီဇင်ဘာ ၁၂ရက်နေ့ ချတ်ထရီယံဟိုတယ်တွင် ပြုလုပ်သော lunch of EU ROCHAMBER MYANMAR ဆွေးနွေးပွဲတွင် ပြောကြားထားသည်။ ။ လွန်ခဲ့သော နိုင်ငံတော်လအတွင်း ပြည်ထောင်စု လွှတ်တော်အတွင်း စီးပွားစီမံဝန်ကြီး ပြောကြားခဲ့သည့် မြန်မာကျပ်ငွေ ဖောင်းပွမှုမှာ ၅.၇ရာခိုင်နှုန်း ဆိုထားသောကြောင့် အစိုးရဘက်မှ ညွှန်းဆိုချက်များ တစ်ခုနှင့်တစ်ခု ကွဲလွဲနေသည် ဟု ဆိုရမည်ဖြစ်သည်။ ။ ထိုအချက်ကြောင့် ဒီဇင်ဘာလကုန်ပိုင်းအတွင်း ဗဟိုဘဏ်ဥက္ကဋ္ဌမှ မြန်မာကျပ်ငွေ ဖောင်းပွမှုနှုန်းမှာ ၅ ရာခိုင်နှုန်းဝန်းကျင် ဖြစ်ပေါ်ခဲ့သည် ဟု ကွဲလွဲချက်များက ကိန်းဂဏန်းဆိုင်ရာ ခိုင်မာမှုအား ဆန်းစစ်ရန် လိုနေသည် ဟု ဆိုရမည်ဖြစ်သည်။ ။

ထိုသို့ ဈေးနှုန်းမြင့်တက်မှုများကြောင့် ပြည်သူများ ၏ နေထိုင်သွားလာမှုစရိတ်များ ၊ စားဝတ်နေရေး ကုန်ကျစရိတ်များ မြင့်တက်ခဲ့ပြီး ဝင်ငွေမြင့်တက်လာမှု နည်းပါးသည့် ပြည်သူအများ စုမှာ ၂၀၁၃ ခုနှစ်မှ လက်ရှိကာလအထိ ကျပ်တည်းမှုများ နှင့် ရင်ဆိုင်နေရသည်။ ။ ထို့ကြောင့် မြန်မာနိုင်ငံရှိ ပြည်သူများ အနေဖြင့် ရရှိသည့်ဝင်ငွေအား မည်သည့်နေရာများ တွင် အသုံးပြုနေသည် ဆိုသည့် လေ့လာချက်များအား ထုတ်ပြန်ပေးရန် လိုအပ်နေကြောင်း ဒေါက်တာဦးမြင့်က ဆိုထားပါသည်။ ။

ကျပ်ငွေတန်ဖိုး ကျဆင်းခြင်း

မြန်မာကျပ်ငွေတန်ဖိုး ကျဆင်းခြင်းမှာ အမေရိကန်၏ စီးပွားရေးစ

နံးပွင့်လာမှုကြောင့် ဒေါ်လာဈေး ခိုင်မာ လာပြီး နိုင်ငံတကာ ငွေကြေး အားလုံး တန်ဖိုးကျဆင်းခဲ့ကြောင်း ၎င်းကဆက်လက်ရှင်းပြခဲ့သည်။ ။ မြန်မာနိုင်ငံဆိုင်ရာ စီးပွားရေးအညွှန်းကိန်းများ နှင့်ပတ်သက်ပြီး Asia Development Outlook 2014 ခုနှစ် အစီရင်ခံစာတွင် ဖော်ပြထားသည် မှာ မြန်မာနိုင်ငံအတွင်းသို့ ဝင်ရောက်လာသော ရင်းနှီးမြှုပ်နှံမှု ငွေကြေးများ ကြောင့် တိုးတက်မှုနှုန်းမှာ ၇.၃သမ ၈ရာခိုင်နှုန်း ခန့်မှန်းထားပြီး ငွေကြေးဖောင်းပွမှုများမှာ လည်း နှင့် မတိမ်းမယိမ်း ၆.၃သမ ၆ ရှိနေသည် ဟု ခန့်မှန်းထားပါသည်။ ။

အဆိုပါ အစီရင်ခံစာတွင် ဆက်လက်ဖော်ပြထားသည် မှာ လက်ရှိအစိုးရအသုံးစရိတ်သည် ၂၀၁၂-၂၀၁၃ ဘဏ္ဍာရေးနှစ်နှင့် နှိုင်းယှဉ်ပါက ၂၀၁၄-၂၀၁၅ ခုနှစ် ဘဏ္ဍာရေးနှစ်အစိုးရ အသုံးစရိတ်သည် အဆိုပါနှစ်ထက် နှစ်ဆခန့် မြင့်တက်လာကြောင်း ထောက်ပြပါသည်။ ။ ပြည်ပရင်းနှီးမြှုပ်နှံမှုမှာ အမေရိကန်ဒေါ်လာ ၅၀ဘီလီယံ ပတ်ဝန်းကျင်သို့ ရောက်ရှိလာခြင်း၊ အစိုးရအသုံးစရိတ် မြင့်တက်ခြင်းကြောင့် ၂၀၁၅ခုနှစ်တွင် မြန်မာကျပ်ငွေ ဖောင်းပွမှုမှာ ၆.၃သမ ၉ရာခိုင်နှုန်းအထိ တက်လာနိုင်ကြောင်း ဖော်ပြထားပါသည်။ ။ ထိုအချက်သည် ဗဟိုဘဏ် ဒုဥက္ကဋ္ဌ ရည်ညွှန်းသော ကျပ်ငွေဖောင်းပွမှုနှုန်းနှင့် မတိမ်းမယိမ်းတွင် ရှိပါသည်။ ။

မြန်မာနိုင်ငံ၏ လက်ရှိငွေကြေး ဖောင်းပွမှုနှုန်းမှာ ခုနစ်ရာခိုင်နှုန်းရှိနေသည် ဟု ကမ္ဘာ့ဘဏ်က ခန့်မှန်းထားသော်လည်း ဆက်လက်မြင့်တက်နိုင်သည့်အန္တရာယ် မြင့်မားနေပြီး နှစ်ကုန်တွင် ၈.၃သမ ၅ရာခိုင်နှုန်း အထိ ရောက်ရှိနိုင်ကြောင်း နိုင်ငံတကာ ငွေကြေးရန်ပုံငွေအဖွဲ့ IMFက ခန့်မှန်းထားသည်။ ။ ဗဟိုဘဏ်နှင့် နိုင်ငံတကာ ဘဏ္ဍာရေးအဖွဲ့အစည်းများ ၏ ခန့်မှန်းထားချက်မှ ကွဲလွဲသည့်

အချက်ဖြစ်သည် ဟု ဆိုရမည်ဖြစ်သည်။ ။ ယခုနှစ်အတွင်း မြန်မာကျပ်
ငွေတန်ဖိုးမှာ ပြီးခဲ့သည့် နိုဝင်ဘာ ၁၉ရက်က ဗဟိုဘဏ်သတ်မှတ်ချက်
တွင် တစ်ဒေါ်လာလျှင် မြန်မာငွေ ၁၀၄၈ကျပ်အထိ ရောက်ရှိလာခဲ့ပြီး၊
ပြီးခဲ့သည့် သုံးလအတွင်း ၆ဒသမ ၉၃ရာခိုင်နှုန်းအထိ
တိုးတက်လာခြင်းဖြစ်ကြောင်း ဘဏ္ဍာရေးဆိုင်ရာ အကြံပေးကုမ္ပဏီ Ne
w Cross Roads Asia (NCRA) မှ စီးပွားရေးဆိုင်ရာ အချက်အလက်များ
အရ သိရသည်။ ။

ငွေကြေးလဲလှယ်နှုန်းနှုန်းမှာ ၂၀၁၂ခုနှစ် အစောပိုင်းက အမေရိကန်
တစ်ဒေါ်လာလျှင် မြန်မာငွေ ၈၂၄ကျပ် ရှိခဲ့ရာမှာ ၂၀၁၃ခုနှစ် အကုန်တွ
င် ၉၇၆ကျပ်အထိ တိုးတက်လာခဲ့သည်။ ။ မြန်မာနိုင်ငံ၏ ငွေကြေးဖောင်း
ပွမှုနှုန်း နည်းပါးသည့် ၂၀၁၂ခုနှစ်၊ ဧပြီ ၂ရက်က မြန်မာနိုင်ငံ၏
နိုင်ငံခြားငွေလဲနှုန်းအား ဗဟိုဘဏ်ရည်ညွှန်း နိုင်ငံခြားငွေလဲနှုန်း ၈၁၈
ကျပ်ဖြင့် စတင် ဈေးသတ်မှတ်ခဲ့သော်လည်း ငွေကြေးဖောင်းပွမှုနှုန်း
အား ထိန်းကျောင်းနိုင်မှု နည်းပါးခြင်းကြောင့် မြန်မာကျပ်ငွေတန်ဖိုး ကျ
ဆင်းခဲ့ပြီး တစ်နှစ်ကျော်အကြာ ၂၀၁၃ခုနှစ်၊ ဇူလိုင် ၈ရက်တွင် ပြင်ပ
ဈေးကွက်၌ အမေရိကန်တစ်ဒေါ်လာ ၁၀၀၄ကျပ်အထိ ဖြစ်ပေါ်ခဲ့သည်။ ။
လက်ရှိနှစ်တွင် မူ အမြင့်ဆုံး ၁၁၄၀ကျပ်အထိ စံချိန်တင်
ရောက်ရှိလာပါပြီ။

ဗဟိုဘဏ်မှ ငွေငါးထောင်စက္ကူအား လုံခြုံရေးဆိုင်ရာ အကြောင်းပြ
ချက်ဖြင့် အသစ်ထုတ်ဝေရန် ပြင်ဆင်လာခြင်း၊ တစ်သောင်းတန် ငွေစ
က္ကူအသစ် ထုတ်ဝေခြင်း၊ ရန်ကုန်မြို့ရှိ တိုက်တာအိုးအိမ်ခြံမြေများ အခွ
န်နှင့် အခြားစည်းကြပ်မှုများ ဖြင့် ထိန်းကျောင်းရန် သက်ဆိုင်ရာဝန်ကြီး
ဌာနမှ ပြင်ဆင်လာခြင်း၊ အမေရိကန်စီးပွားရေး စန်းပွင့်မှုနှင့် ဒေါ်လာ
ငွေ ခိုင်မာလာခြင်း စသည့်အကြောင်းပြချက်များ စွာ ရှိသော်လည်း မြန်

မာ့ပို့ကုန်သွင်းကုန် လုပ်ငန်းရှင်များ အတွက် ထိခိုက်နစ်နာမှုများ ရှိခဲ့သည်။ ။ ၂၀၁၄ခုနှစ်၏ နိုဝင်ဘာလဆန်းပိုင်းမှ စတင်လာသော ကျပ်ငွေတန်ဖိုး ကျဆင်းမှုကို ကိုင်တွယ်ရန် ဗဟိုဘဏ်မှာ ဒေါ်လာအစိမ်းများ ထုတ်ရောင်းခြင်းဖြင့် ဖြေရှင်းခဲ့သည်။ ။ ဗဟိုဘဏ်မှာ ဒေါ်လာများ ထုတ်ရောင်းသော်လည်း ပြည်တွင်းဘဏ်များက ဒေါ်လာဝယ်လက်များ လိုအပ်သည့်ပမာဏအတိုင်း မရောင်းချနိုင်ခြင်း၊ ပြည်တွင်းဘဏ်များကို ယ်တိုင် ဒေါ်လာအဝယ်အရောင်းလုပ်ပြီး အကျိုးအမြတ်ရှာလာခြင်းကြောင့် နိုဝင်ဘာလကုန်ပိုင်းတွင် ၁၀၅၀ကျပ် ပတ်ဝန်းကျင်ထိ ရောက်ရှိခဲ့သည် ဟု ဈေးကွက်သတင်းများ အရ သိရသည်။ ။

မြန်မာငွေဈေး ကျဆင်းလာခြင်းမှာ ပြည်ပကုန်သွယ်မှုတွင် အမေရိကန်ဒေါ်လာ သုံးဘီလျှံအထိ လိုငွေပြန်သောအချက် ဖြစ်ကြောင်းလည်း အစိုးရတာဝန်ရှိသူမှ ထောက်ပြပါသည်။ ။ မြန်မာ့ငွေကြေးတန်ဖိုး ကျဆင်းမှုအတွက် အခြားအကြောင်းအရင်းများတွင် ဈေးကွက်အတွင်းသို့ တရားမဝင်ငွေကြေးများ ဝင်ရောက်လာခြင်း၊ နိုင်ငံတော် အရန်ငွေနည်းပါးခြင်းတို့ ပါဝင်လျက်ရှိသည်။ ။

မြန်မာနိုင်ငံသည် စီမံခန့်ခွဲမှု ညံ့ဖျင်းမှုနှင့်အတူ ကုန်သွယ်မှုလိုငွေပြန်သည့် နိုင်ငံဖြစ်ပြီး ကုန်သွယ်မှု ကျဆင်းခြင်းကြောင့် မြန်မာငွေတန်ဖိုး ကျဆင်းလာခြင်းဖြစ်သည် ဟု နိုဝင်ဘာလ ၂၁ရက် ပြည်သူ့လွှတ်တော်အစည်းအဝေးတွင် လွှတ်တော်ကိုယ်စားလှယ်တစ်ဦး၏ မေးမြန်းမှုကို စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဦးပွင့်ဆန်းက ဖြေရှင်းခဲ့သည် ကို ပြည်တွင်း နေ့စဉ်သတင်းစာ၏ ဖော်ပြထားချက်အရ သိရသည်။ ။ ထိုအချက်မှာ ဖြစ်နိုင်ချေနည်းပါးသည် ဟု ဆိုရမည်ဖြစ်သည်။ ။ ပြည်ပကုန်သွယ်မှုမှာ နှစ်ရှည်

တောက်လျှောက် တစ်ဖက်သတ်လိုငွေပြနေခြင်းကြောင့် တက်မည်ဆိုပါက အဆိုပါအချိန်ကတည်းက တက်ရမည် ဖြစ်ပြီး ၂၀၁၄ခုနှစ်၊ နိုဝင်ဘာလအတွင်း ရုတ်တရက် ခုန်တက်လာခြင်း၊ အဆိုပါ ကုန်သွယ်မှုမှ တက်လာခြင်းမှာ မခိုင်မာဟု သုံးသပ်ရမည် ဖြစ်သည်။ ။

ဘဏ္ဍာရေးပိုင်းမှ ဖြစ်တန်ချေ

အမှန်တကယ်အားဖြင့် ငွေကြေးဖောင်းပွမှုသည် ဘဏ္ဍာရေးပေါ်လစီအရ ငွေစက္ကူ လှည့်ပတ်မှု မြင့်တက်လာခြင်း၊ အစိုးရအသုံးစရိတ် ကြီးမြင့်လာခြင်းကြောင့်ဟု ယေဘုယျ ဆိုနိုင်သော်လည်း မြန်မာ့စီးပွားရေးအတွက်မူ ကြီးမားသော စိန်ခေါ်မှု ဖြစ်နေပါပြီ။ အစိုးရဘတ်ဂျက်လို ငွေဖြင့် လှည့်ပတ်နေသော ငွေစက္ကူများက ဈေးကွက်အတွင်းသို့ ဝင်ရောက်လာသောအခါ ဒေါ်လာအဖြစ် ပြောင်းလဲသွားခြင်းကား ဒေါ်လာဈေးတက်ရန် အကြောင်းဖန်လာပါပြီ။

မြန်မာကျပ်ငွေ money supply ပေါများ နေခြင်းကြောင့် အလားအလာမကောင်းသော အိမ်ခြံမြေနှင့် အခြားစီးပွားရေးစင်တာများက စုပ်ယူအားမကောင်းသောအခါ ဒေါ်လာဘက်သို့ ခြေဦးလှည့်လာခြင်း ဖြစ်ပေသည်။ ။ အချို့က ရွှေများ ဝယ်စုလာပြန်သဖြင့် ရွှေဈေးပါ တက်လာပြန်သည်။ ။ ထိုအချက်များကား တစ်ဖက်သတ်ကုန်သွယ်မှုနှင့် ချိတ်ဆက်ထားခြင်းကြောင့် သွင်းကုန် အားပြုနေရသော မြန်မာ့ကုန်ဈေးကွက်အတွင်း အထွေထွေဈေးနှုန်းတက်ခြင်းကို ခေါ်ဆောင်လာပါသည်။ ။ ထိုအခါ အထွေထွေဖောင်းပွမှုကား တစ်ဖန်ပြန်ဖြစ်လာသည်။ ။

ငွေကြေးဖောင်းပွမှုနှင့်ပတ်သက်ပြီး ဖြည့်စွက်စဉ်းစားသင့်သည် မှာ

နိုင်ငံတကာစံချိန်မီ မြင့်တက်လာသော မြေဈေးနှုန်းများ နှင့် တရားမဝင်ငွေကြေးများကြောင့်လည်း ဖြစ်နိုင်ပါသည်။ ။ တရားမဝင်ငွေကြေးဆိုသည် မှာ နိုင်ငံတော် ဘတ်ဂျက်များ ရယူထားသော လာဘ်ငွေများ (ဤသည် မှာ အကျင့်ပျက်ခြစားမှုများ ၊ လာဘ်ပေးလာဘ်ယူငွေများကို ဆိုလိုရင်း ဖြစ်သည်) နှင့် မူးယစ်ဆေးဝါး ရောင်းချမှုများမှာ ရရှိထားသည့် ငွေများကို အထူးပြုရမည်ဖြစ်သည်။ ။ အလုံးအထည်လိုက်ရှိနေသော အဆိုပါငွေကြေးများအား တရားဝင်ငွေဖြူအဖြစ် ပြောင်းလဲရာတွင် ထွက်ပေါ်လာသော ဈေးနှုန်းသည် အခြားကုန်စည်အားလုံးအပေါ်တွင် သတ်မှတ်ရန် ဖြစ်လာသော ဈေးနှုန်းမြင့်တက်မှု တွန်းအားတစ်ရပ်ကို ဖြစ်ပေါ်စေသည်။ ။

တရားမဝင်ငွေကြေးများက ကုန်စည်များ ၊ မြေကွက်များ ၊ တိုက်တာအိမ်များ ဝယ်လိုအား မြင့်တက်လာမှုနှင့်အတူ ဈေးနှုန်းလည်း မြင့်တက်လာခြင်းကြောင့် အခြားကုန်စည်များ မြင့်တက်လာစေရန် ကျွဲကူးရေပါ ဖြစ်စဉ်ကို ဖော်ဆောင်နေသောကြောင့် ဖြစ်သည်။ ။ ထိုဈေးနှုန်း မြင့်တက်လာခြင်းက အခြားစီးပွားရေးစင်တာများ အပေါ် ထိခိုက်နိုင်သော အခြေအနေများ စွာ ဖြစ်ပေါ်နေသဖြင့် တရားမဝင် ငွေကြေးစီးဆင်းမှုလမ်းကြောင်းကို မည်သို့ကိုင်တွယ်ရမည် ဆိုသည် ကိုလည်း အထူးပြုရတော့မည်ဖြစ်သည်။ ။ ဆိုရလျှင် အဆိုပါ တရားမဝင်ငွေများအား တရားဝင်ရန် နည်းလမ်းကို စဉ်းစားရမည်ဖြစ်ပြီး တရားဝင်လာမည့် အဆိုပါနည်းလမ်းသည် အခြားစီးပွားရေး စင်တာများ အပေါ် မည်ကဲ့သို့ သက်ရောက်နိုင်သည် ကိုလည်း ကြိုတင် ပြင်ဆင်ရမည်ဖြစ်သည်။ ။

တရားမဝင် ငွေကြေးလှည့်ပတ်မှုပမာဏ တရားဝင်တည်ရှိနေသော ငွေပမာဏထက် များ ပြားနေသော အခြေအနေ ဖြစ်နေခြင်းသည် လည်းကောင်း၊ လူတစ်စုလက်ထဲတွင် ငွေစက္ကူပမာဏ ကြီးမားစွာတည်

ရှိနေခြင်းသည် လည်းကောင်း အဆိုပါ အကျပ်အတည်းအား စီးပွားရေး အရ မည်သို့ထွက်ပေါက်ပေးရမည် ဆိုသည့်အချက်ကို ပိုမိုစဉ်းစားသင့် ပေသည်။ ။ တရားမဝင်လှည့်ပတ်နေသော ငွေကြေးများအား တရားဝင် စီးပွားရေးလုပ်ငန်းများ တွင် ဝင်ရောက်ပါက ဖြစ်လေ့ဖြစ်ထရှိသော ဖောင်းပွမှု၊ ကုန်ဈေးနှုန်းမြင့်တက်မှု၊ တိုက်တာအိုးအိမ် ခြံမြေဈေးနှုန်းမြင့်တက်မှု စသည့်ကဏ္ဍများကို ပိတ်ဆို့ထားသည့် နည်း လမ်းအားလုံး ကျော်ဖြတ်သွားနိုင်သည် ကို စဉ်းစားသင့်သည်။ ။

"နိုင်ငံခြားငွေများ ဝင်ရောက်လာမှုနှင့်ပတ်သက်ပြီး ဘတ်ဂျက်လိုငွေပြပြီးတော့ အစိုးရအသုံးစရိတ်မြင့်မားလာတာနဲ့ အမျှ ငွေဖောင်းပွမှုကို တိုက်ရိုက်သွားပြီး သက်ရောက်ပါတယ်။ စီးပွားရေး ဖွံ့ဖြိုးတိုးတက်မှုနဲ့ ငွေဖောင်းပွမှုကလည်း တိုက်ရိုက်အချိုးကျနေပါတယ်။ စီးပွားရေးဖွံ့ဖြိုးလာတာနဲ့ အမျှ ငွေဖောင်းပွမှုလည်း ဖြစ်လာပါတယ်။ ရှိသင့်ရှိထိုက်တဲ့ ပမာဏထက် မများ အောင်တော့ လုပ်ဆောင်နိုင်ဖို့ လိုပါတယ်။ အတိုင်းအတာတစ်ခုအထိ ခွင့်ပြုလိုက်တဲ့ နိုင်ငံအတွင်း စီးဝင်သွားတဲ့ ငွေတွေကို ငွေကြေးမူဝါဒနဲ့ ပြန်ပြီးတော့ ထိန်းချုပ်ရပါတယ်" ဟု စီးပွားရေးလေ့လာသုံးသပ်သူ တစ်ဦးက ဖောင်းပွမှုဖြစ်စဉ်နှင့်ပတ်သက်ပြီး ရှင်းပြပါသည်။ ။

အမှန်အားဖြင့် နှစ်စဉ်လိုငွေပြလာသော အစိုးရဘတ်ဂျက်ကြောင့်လည်း ငွေဖောင်းပွမှုကို ဖြစ်နိုင်ရန် နိမိတ်ပြလာခြင်းလည်း ဖြစ်ပေသည်။ ။ ပြည်ပကြွေးမြီများ တဖြည်းဖြည်း မြင့်တက်လာခြင်းနှင့် အဆိုပါကြွေးမြီများမှာ လည်း ရလမ်းမရှိသော ကြွေးသေများ လား၊ ပြန်လည်ရလမ်းရှိသည့်ကြွေးရှင်များ လား ဆိုသည် မှာ လည်း စဉ်းစားရန်လိုအပ်နေပါသည်။ ။

အကောင်းဘက်မှ ရှုမြင်ရသည့်အပိုင်းတွင် မူ နိုင်ငံခြားရင်းနှီးမြှုပ်နှံမှုများ မြင့်တက်လာခြင်းကြောင့် စီးပွားရေးတိုးတက်မှု အရိပ်အယောင်ကို စတင်တွေ့ရပြီဖြစ်သည်။ ။ တစ်နှစ်ထက်တစ်နှစ် နိုင်ငံခြားရင်းနှီးမြှုပ်နှံမှု တက်လာခြင်းကြောင့် ၂၀၁၄ခုနှစ်အတွင်း နိုင်ငံအတွင်းသို့ ဝင်ရောက်လာသည့် နိုင်ငံခြားရင်းနှီးမြှုပ်နှံမှုပမာဏမှာ အမေရိကန်ဒေါ်လာ ၅၀ ဘီလျံ ပတ်ဝန်းကျင် ရောက်ရှိလာခြင်းကြောင့် နှစ်စဉ်တိုးတက်မှုနှုန်းမှာ ၇၃သမ ရာခိုင်နှုန်းခန့် ရှိသည် ဟု ခန့်မှန်းရပေသည်။ ။

နိုင်ငံခြားရင်းနှီးမြှုပ်နှံမှုကြောင့် အစိုးရထုတ်ပြန်သော စီးပွားရေးတိုးတက်မှုနှုန်းမှာ ရာခိုင်နှုန်း ပတ်ဝန်းကျင်တွင် ရှိပြီး ကမ္ဘာ့ဘဏ်၊ အေဒီဘီစသည် ဖြင့် နိုင်ငံတကာ အဖွဲ့အစည်းများ ၏ စီးပွားရေးတိုးတက်မှု ခန့်မှန်းနှုန်းမှာ ၇ရာခိုင်နှုန်း ဝန်းကျင်တွင် တည်ရှိနေသည်။ ။ ထိုစီးပွားရေးတိုးတက်မှုသည် အကောင်းဘက်မှ ပြသည့် လက္ခဏာဟု ဆိုရမည် ဖြစ်သော်လည်း နှစ်စဉ်တိုးတက်နေသော ငွေကြေးဖောင်းပွမှုနှုန်းဖြင့်လည်း ချိန်ထိုးစဉ်းစားရမည် ဖြစ်သည်။ ။

The Voice Weekly, 2014.
